

గోడకు నోటీసు అంటించడం చట్టవిరుద్ధం

(మొదటి పేజీ తరువాయి)

అయితే, చట్టపరమైన అభ్యంతరాలు ఉన్నప్పటికీ, మాజీ ముఖ్యమంత్రిగా, ప్రస్తుత ప్రతిపక్ష నాయకుడిగా, బాధ్యతాయుతమైన భారత పౌరుడిగా దర్మాస్తుకు సహకరించాలని నిర్ణయించుకున్నట్లు కేసీఆర్ తెలిపారు. సీట్ అధికారులు నందినగర్ నివాసంలోనే స్టేట్మెంట్ రికార్డ్ చేయాలని పట్టుబట్టినందున, రేపు మధ్యాహ్నం 3 గంటలకు నందినగర్లో అందుబాటులో ఉంటానని ఆయన స్పష్టం చేశారు.

రైలు కింద పడి

ఒక కుటుంబానికి చెందిన ముగ్గురు ఆత్మహత్య..

(మొదటి పేజీ తరువాయి)

పరిశీలించారు. మృతులు బోడుప్పల్ ప్రాంతానికి చెందిన పిన్నింటి విజయశాంతి(38), విశాల్ రెడ్డి, చేతన రెడ్డిలుగా పోలీసులు గుర్తించారు.

పోలీసుల ప్రాథమిక విచారణ ప్రకారం, విజయశాంతి తన కూతురు చేతన ఇంటర్ సెకండ్ ఇయర్, కొడుకు విశాల్ రెడ్డి ఇంటర్ ఫస్ట్ ఇయర్ చదువుతున్నారు. విజయశాంతి తన ఇద్దరు పిల్లలతో కలిసి బోడుప్పల్లో నివసిస్తున్నారు. ఆమె భర్త సురేందర్ రెడ్డి ప్రస్తుతం నెల్లూరులో ఉంటున్నట్లు తెలిసింది. మృతదేహాలను పోస్టుమార్టం నిమిత్తం గాంధీ ఆసుపత్రి మార్పుడికి తరలించారు. ఈ ఘటనపై పోలీసులు కేసు నమోదు చేసి దర్యాప్తు చేస్తున్నారు.

మహిళపై పెట్రోల్ పోసి నిప్పంటించి దారుణ హత్య

- తల్లితోపాటు ఆరునెలల బాలుడూ మృతి
- నల్లగొండ జిల్లా నాంపల్లి మండలంలో ఘటన
- ప్రియుడితో వివాహాంతర సంబంధానికి లద్దుగా ఉందనే..

బలగం టీవీ, నల్లగొండ
వివాహాంతర సంబంధానికి అడ్డు వస్తుందని కోపం పెంచుకున్న ఓ మహిళ.. ప్రియుడి భార్యపై పెట్రోల్ పోసి నిప్పంటించింది. ఈ ఘటనలో తల్లితోపాటు ఆరు నెలల బాలుడు మృతిచెందాడు. ఈ హృదయవిదారక ఘటన శనివారం నల్లగొండ జిల్లా నాంపల్లి మండలంలోని కేతెపల్లి గ్రామంలో జరిగింది. గ్రామస్థులు, పోలీసులు తెలిపిన వివరాల ప్రకారం.. కేతెపల్లి గ్రామానికి చెందిన మీసాల సుజాతకు గుర్రంపోడు మండలం పిట్టలగూడెం గ్రామానికి చెందిన వ్యక్తితో వివాహం జరిగింది. భర్త చనిపోవడంతో సుమారు 10 ఎండ్లుగా తల్లిగారి గ్రామమైన కేతెపల్లిలో నివాసముంటోంది. ఆమెకు ఇద్దరు కుమార్తెలు సంతానం. అదే గ్రామానికి చెందిన కుండేళ్ల నగేష్ తో సుజాతకు అతనికి పెండ్లి కాకముందు నుండే వివాహాంతర సంబంధం ఉన్నట్లు సమాచారం. నగేష్ కు మరొక మండలం సరంపేట గ్రామానికి చెందిన జంగిలి చంద్రయ్య కుమార్తె మమతతో ఐదేండ్ల కింద వివాహం జరిగింది. వారికి ఇద్దరు కుమారులు సంతానం. అయితే, తన వివాహాంతర సంబంధానికి నగేష్ భార్యనే అడ్డుగా ఉందని భావించిన సుజాత శనివారం మధ్యాహ్నం ఎవరూ లేని సమయంలో అతని ఇంటికి వెళ్లింది. నగేష్ భార్య మమత(25)తో గొడవ పడి కంట్లో కారం కొట్టి పెట్రోల్ పోసి నిప్పంటించింది. ఆ సమయంలో మమత సొంతో ఆరు నెలల కొడుకు కూడా ఉన్నాడు. మంటలకు తట్టుకోలేక ఇంట్లో నుంచి బయటికి పరుగులు తీసిన మమత బాలున్ని కాపాడుకునేందుకు విసిరేసింది.. కానీ, మంటలు వ్యాపించి ఆమె అక్కడికక్కడే మృతిచెందింది. బాలునికి కూడా తీవ్ర గాయాలు కావడంతో స్థానికులు నాంపల్లి ఆస్పత్రికి తరలించారు. అక్కడి నుంచి నల్లగొండ ప్రభుత్వాస్పత్రికి తరలించగా పరిస్థితి విషమంగా ఉందని వైద్యులు తెలపడంతో.. హైదరాబాద్ లోని సీలోఫర్ ఆస్పత్రికి తీసుకెళ్లారు. అక్కడ బాలుడు కూడా మృతిచెందాడు. సంఘటనా స్థలాన్ని దేవరకొండ డీసీ ప్రీనివాసరావు, నాంపల్లి సీఐ దూది రాజు, నాంపల్లి ఎస్ఐ లింగారెడ్డి, చింతపల్లి ఎస్ఐ రామ్మూర్తి, మర్రగూడ ఎస్ఐ చంద్రారెడ్డి సంబంధించారు. ఘటనా స్థలంలో పెట్రోల్ బాటిల్, కారం, కత్తిని స్థానీనం చేసుకున్నారు. గ్రామంలో ఘర్షణలు జరగకండా పోలీస్ బందోబస్తు ఏర్పాటు చేశారు. సుజాత నేరుగా పోలీస్ స్టేషన్ కు వెళ్లి లొంగిపోయినట్లుగా తెలిసింది. మమత మృతదేహాన్ని పోస్టుమార్టం నిమిత్తం దేవరకొండ ప్రభుత్వాస్పత్రికి తరలించారు. మృతురాలి తండ్రి జంగిలి చంద్రయ్య ఫిర్యాదు మేరకు కేసు దర్యాప్తు చేస్తున్నట్లు మర్రగూడ ఎస్ఐ లింగారెడ్డి తెలిపారు.

మొత్తం నామినేషన్లు 29,694

బలగం టీవీ, హైదరాబాద్
మున్సిపల్ ఎన్నికల్లో 2,996 వార్డుల్లో పోటీచేసేందుకు 20,313 మంది అభ్యర్థులు 29,694 నామినేషన్లు దాఖలు చేశారు. కొందరు అభ్యర్థులు రెండు, మూడు సెట్ల నామినేషన్లు దాఖలు చేయడంతో ఈ సంఖ్య పెరిగింది. మొదటి రోజు 902, రెండో రోజు 7,403, చివరి రోజైన శనివారం పెద్ద ఎత్తున 21,309 నామినేషన్లు దాఖలయ్యాయి. మున్సిపల్ ఎన్నికలకు సంబంధించిన నామినేషన్ల పూర్తి వివరాలను తెలంగాణ ఎన్నికల సంఘం అధికారులు శనివారం వెల్లడించారు. ఒక్కో స్థానానికి సగటున 9.9 చొప్పున నామినేషన్లు దాఖలయ్యాయి. అత్యధికంగా కాంగ్రెస్ పార్టీ నుంచి 10,024, బీఆర్ఎస్ నుంచి 7,556, బీజేపీ నుంచి 5,457, సీపీఐ(ఎం) నుంచి 284, సీపీఐ నుంచి 260 నామినేషన్లు దాఖలయ్యాయి. ఇతర రాష్ట్రాల్లో రిజిస్ట్రేషన్ పార్టీల నుంచి 1,645 మంది, ఇండిపెండెంట్ అభ్యర్థులు 3,745 మంది నామినేషన్లు దాఖలు చేశారు. మజ్జీన్ నుంచి 576, బహుజన సమాజ్ పార్టీ నుంచి 326, ఆప్ నుంచి 50 మంది బరిలో నిలిచారు. టీడీపీ నుంచి 30 మంది, వైఎస్సార్ సీపీ నుంచి ఒకరు నామినేషన్లు దాఖలు చేశారు. కార్పొరేషన్లలో అత్యధికంగా కరీంనగర్లో 1,257, నిజామాబాద్లో 976, భద్రాద్రి కొత్తగూడెంలో 801, మామబాబ్ నగర్లో 781, రామగుండంలో 696, మంచిర్యాలలో 615, నల్లగొండలో 581 నామినేషన్లు దాఖలైనట్లు ఎన్నికల సంఘం తెలిపింది. మున్సిపాలిటీల్లో అత్యధికంగా సూర్యపేటలో 741 ఆ తర్వాత కామారెడ్డిలో 528, అత్యల్పంగా జోగులాంబ గద్వాల జిల్లా వడ్డెపల్లిలో 57, ఆ తర్వాత ఆలంపూర్లో 59 నామినేషన్లు దాఖలయ్యాయి. నామినేషన్ల ఉపసంహరణ అనంతరం తుది జాబితాను ప్రకటించి ఆల్టాబేటికల్ వారిగా ఎన్నికల గుర్తులను కేటాయిస్తారు. ఫిబ్రవరి 11న పోలింగ్, అనంతరం 13న ఓట్లను లెక్కించి ఫలితాలను ప్రకటిస్తారు.

మున్సిపల్ ఎన్నికల ఏర్పాట్లను త్వరితగతిన పూర్తి చేయాలని జిల్లా కలెక్టర్లను రాష్ట్ర ఎన్నికల సంఘం(ఎన్ఈసీ) ఆదేశించింది. శనివారం హైదరాబాద్ లోని రాష్ట్ర ఎన్నికల సంఘం కార్యాలయం నుంచి జిల్లా కలెక్టర్లతో మాట్లాడిన అధికారులు ఐదు సూచనలు చేశారు. ఫిబ్రవరి 11న జరగనున్న పోలింగ్ కు సంబంధించి కావాల్సిన బ్యాలెట్ బాక్సులు, బ్యాలెట్ పేపర్లు ఇతర సామాగ్రి పంపిణీకి గాను 123 డిస్ట్రిబ్యూషన్, రిసెప్షన్ కేంద్రాలతో పాటు ఏర్పాటు చేసిన కౌంటింగ్ కేంద్రాల్లో అన్ని సౌకర్యాలు కల్పించాలని ఆదేశించారు.

వనంబోకి సమ్మక్క--సారలమ్మ దేవతలు



బలగం టీవీ, మేడారం

సంప్రదాయ ఆనవాయితీ ప్రకారం సమ్మక్క--సారలమ్మ దేవతలు శనివారం వనప్రవేశం చేశారు. నాలుగు రోజుల పాటు వైభవంగా జరిగిన సమ్మక్క--సారలమ్మ మహాజాతర చివరి రోజున, సమ్మక్కను

చిలకలగుట్ట కొండపై ఉన్న పవిత్ర వనాలకు తీసుకెళ్లగా, సారలమ్మను కన్నెపల్లి గ్రామంలోని ఆమె ఆలయానికి తరలించారు. అలాగే, కోయ పూజారుల ఆధ్వర్యంలో పగిడ్లరాజును కొత్తగూడ మండలం పొన్నగొంట్ల గ్రామానికి, గోవిందరాజును ఏటూరునాగారం మండలం కొండాలు గ్రామానికి తీసుకెళ్లారు. ఈ పవిత్ర కార్యక్రమాన్ని మంత్రి సీతక్కతో పాటు పలువురు ప్రజాప్రతినిధులు ప్రత్యక్షంగా వీక్షించారు.

వనప్రవేశానికి ముందు పలువురు ప్రముఖులు, ఉన్నతాధికారులు మేడారం ఆలయాన్ని సందర్శించి ప్రత్యేక పూజలు నిర్వహించారు. మహిళా, శిశు సంక్షేమ శాఖ ప్రధాన కార్యదర్శి అనితా రామచంద్రన్, జిల్లా కలెక్టర్ టి.ఎస్. దివాకర తన కుటుంబ

సభ్యులతో కలిసి, ఎస్సీ సుధీర్ ఆర్. కేకన్ తో పాటు పలువురు సీనియర్ అధికారులు దేవతలకు మొక్కులు చెల్లించారు.

వనప్రవేశానికి ముందు బంగారం (బెల్లం) సమర్పించేందుకు భక్తులు భారీగా తరలిరావడంతో పరిసర ప్రాంతాల్లో తీవ్ర ట్రాఫిక్ సమస్యలు తలెత్తాయి. పన్నె--తాడ్యాయి--మెడారం మార్గంలో శుక్రవారం రాత్రి నుంచి శనివారం ఉదయం వరకు వాహనాలు అంతటా తరబడి నిలిచిపోయాయి. పాల వంటి అత్యవసర సరుకులు తరలిస్తున్న వాహనాలు కూడా ట్రాఫిక్ లో చిక్కుకుపోయాయి. అయితే శనివారం మధ్యాహ్నం నుంచి సీనియర్ ఐపీఎస్ అధికారులు నేరుగా పర్యవేక్షించడంతో పరిస్థితి కొంత మెరుగుపడింది.

నేడే కేంద్ర బడ్జెట్

(మొదటి పేజీ తరువాయి)

గత దశాబ్దంలో బడ్జెట్ ప్రవేశపెట్టే విధానంలో కీలక మార్పులు చోటుచేసుకున్నాయి. ఒకప్పుడు ఫిబ్రవరి చివరి పనిదినం సాయంత్రం 5 గంటలకు బడ్జెట్ ప్రవేశపెట్టే ఆనవాయితీ ఉండేది. మోదీ ప్రభుత్వం అధికారంలోకి వచ్చిన తరువాత అప్పటి ఆర్థిక మంత్రి అరుణ్ జైట్లీ ఈ సంప్రదాయానికి తెరదించారు. బడ్జెట్ తేదీని ఫిబ్రవరి 1కు మార్చడమే కాకుండా ఉదయం 11 గంటలకు ప్రవేశపెట్టేలా నిర్ణయం తీసుకున్నారు. దీని ద్వారా కొత్త ఆర్థిక సంవత్సరం ఏప్రిల్ 1 నుంచే సమర్థంగా అమలువుతుందని ప్రభుత్వం భావించింది. రాజ్యాంగంలోని ఆర్టికల్ 112 ప్రకారం కేంద్ర ప్రభుత్వం ప్రతి సంవత్సరం తన ఆదాయ--వ్యయ అంచనాలను పార్లమెంట్ కు సమర్పించాలి. దీనినే వార్షిక ఆర్థిక నివేదికగా పేర్కొంటారు. దేశ ఆర్థిక పరిస్థితిని ప్రతిబింబించే అత్యంత కీలక పత్రంగా బడ్జెట్ ను పరిగణిస్తారు. ఈసారి బడ్జెట్ పై ముఖ్యంగా మధ్యతరగతి ప్రజల్లో భారీ అంచనాలు నెలకొన్నాయి. ఆదాయపు పన్ను రాయితీల విషయంలో ప్రభుత్వం ఏ నిర్ణయాలు తీసుకుంటుందన్నదానిపై దేశవ్యాప్తంగా చర్చ జరుగుతోంది. గత బడ్జెట్ లో కొత్త పన్ను విధానం కింద రూ.12 లక్షల వరకు ఆదాయం ఉన్న వారికి పన్ను మినహాయింపు కల్పించిన సంగతి తెలిసిందే. ద్రవ్యోల్బణం పెరుగుతున్న నేపథ్యంలో ఈ పరిమితిని మరింత పెంచాలని పన్ను చెల్లింపుదారులు కోరుతున్నారు. అలాగే స్టాండ్స్

డిడక్షన్ పెంపు, 80సీ పరిమితి సవరణ, ఆరోగ్య బీమా ప్రీమియాలపై అదనపు పన్ను మినహాయింపులు వంటి అంశాలపై కూడా ఆశలు ఉన్నాయి. ఆర్థిక సంవత్సరం 2025--26 ప్రకారం దేశ వృద్ధిరేటు 6.8 శాతం నుంచి 7.2 శాతం మధ్య ఉండే అవకాశముందని అంచనా వేశారు. ప్రపంచవ్యాప్తంగా భౌగోళిక, రాజకీయ ఉద్రిక్తతలు కొనసాగుతున్నప్పటికీ భారత ఆర్థిక వ్యవస్థ స్థిరంగా ఉందని కేంద్ర ఆర్థిక మంత్రి స్పష్టం చేశారు. గ్లోబల్ ఎకానమీల్లో భారత్ ఆశాకరణంగా నిలుస్తోందని ప్రధాని మోదీ ఇప్పటికే వ్యాఖ్యానించారు. రాష్ట్రపతి ద్రౌపది ముర్ము ఉభయ సభలను ఉద్దేశించి చేసిన ప్రసంగంలో సామాజిక న్యాయం, ఆర్థిక వృద్ధి, జాతీయ భద్రత రంగాల్లో దేశం సాధించిన పురోగతిని ప్రస్తావించారు. వికసిత భారత్--2047 లక్ష్య సాధనకు ఈ బడ్జెట్ బలమైన పునాదిగా నిలుస్తుందని ప్రభుత్వం విశ్వసిస్తోంది. ముఖ్యంగా మౌలిక సదుపాయాల అభివృద్ధికి సుమారు రూ.11 లక్షల కోట్ల వరకు కేటాయింపులు జరిగే అవకాశముందని విశ్లేషకులు అంచనా వేస్తున్నారు. మొత్తంగా చూస్తే ఆదాయపు పన్ను రాయితీలు, అభివృద్ధి వ్యయాలు, మధ్యతరగతి ఆశలు -- ఈ మూడింటికి సమతుల్యత సాధించేలా ఈసారి కేంద్ర బడ్జెట్ రూపుదిద్దుకోనుందని రాజకీయ, ఆర్థిక వర్గాలు భావిస్తున్నాయి.

జహాచ్ఎంసీ బడ్జెట్ రూ. 11,460 కోట్ల

(మొదటి పేజీ తరువాయి)

తనకు ఈ గొప్ప బాధ్యతను అప్పగించిన నగర ప్రజలకు నేను శిరస్సు వంచి నమస్కరిస్తున్నానన్నారు. మీ విశ్వాసమే నా బలంగా నిలిచిందన్నారు. ఈ ప్రయాణంలో తప్పులు జరిగి ఉండవచ్చునీ, లోపాలు కనిపించి ఉండవచ్చునన్నారు. సమావేశం ప్రారంభంలో రాజకీయ సెగలు కనిపించాయి. గత బీఆర్ఎస్ ప్రభుత్వ హయాంలో జీహచ్ఎంసీ అప్పుల పాలైందని, అభివృద్ధి కుంటుపడిందని కాంగ్రెస్ కార్పొరేటర్లు ఆరోపించడంతో గందరగోళం నెలకొంది. దీనిపై బీఆర్ఎస్ సభ్యులు తీవ్ర అభ్యంతరం వ్యక్తం చేస్తూ ఆందోళన చేపట్టారు. చివరకు మేయర్ జోక్యంతో ఇరువర్గాలు శాంతించాయి. సమావేశం ప్రారంభంలో ఇటీవల అకాల మరణం చెందిన చంపాపేట్ బీజేపీ కార్పొరేటర్ వంగా మధుసూదన్ రెడ్డికి సభ ఘనంగా నివాళులర్పించింది. ఆయన ఆత్మకు శాంతి చేకూరాలని సభ్యులు రెండు నిమిషాల పాటు మౌనం పాటించారు. చివరగా, కార్పొరేటర్లు ఆడిగిన ప్రశ్నలకు కమిషనర్ ఆర్.వి. కర్ణెట్ బదులిస్తూ, సూచనలను పరిగణనలోకి తీసుకుంటామని హామీ ఇచ్చారు. ఈ సమావేశంలో ఎంపీ ఈబిఎల రాజేందర్ , ఎమ్మెల్యేలు అద్దంకి

దయాకర్, మల్కా కొమురయ్య, ఎమ్మెల్యే లు కాలే యాదయ్య, మీర్ జుల్ఫేకర్ అలీ, మాజీ చీఫ్ సెక్యూరిటీ, బందార లక్ష్మారెడ్డి ,అదనపు కమిషనర్లు, జోసల్ కమిషనర్లు, విభాగాల ఉన్నతాధికారులు, తదితరులు పాల్గొన్నారు. **బడ్జెట్ ముఖ్యాంశాలు (2026-27):** మొత్తం రూ. 11,460 కోట్ల బడ్జెట్ కీలక కేటాయింపులు ఇలా ఉన్నాయి: - రెవెన్యూ ఆదాయం: రూ. 6,441 కోట్లు. - క్యాపిటల్ డివెల్ప్: రూ. 5,019 కోట్లు. - మిగులు బడ్జెట్: రూ. 2,384 కోట్లు. - గ్రీన్ బడ్జెట్: పర్యావరణ పరిరక్షణ కోసం రూ. 590 కోట్లు (నల్లగండ్ల థీమ్ పార్కుతో పాటు మరో రెండు పార్కుల ఏర్పాటు). - విలీన మున్సిపాలిటీలు: కొత్తగా చేరిన 27 మున్సిపాలిటీల అభివృద్ధి కోసం రూ. 2,260 కోట్లు. - భూసేకరణ: భూసేకరణ కోసం రూ. 250 కోట్లు, ఇళ్ల సేకరణ కోసం రూ. 100 కోట్లు.

ఫిబ్రవరి 2 నుంచి 21 వరకు ప్రాక్టీకల్ ఎగ్జామ్స్

(మొదటి పేజీ తరువాయి)

ఆయన స్పష్టం చేశారు. ఉమ్మడి 10 జిల్లాల వారిగా హై పవర్ కమిటీలు, 33 జిల్లాల్లో జిల్లా ఎగ్జామినేషన్ కమిటీలు, ఫ్లయింగ్ స్కూల్స్, సిటింగ్ స్కూల్స్ ను ఏర్పాటు చేసినట్లు తెలిపారు. హాల్టికెట్లను విద్యార్థి చదువుతున్న కాలేజీ లాగిస్తకు పంపించామనీ, విద్యార్థులకు సంబంధిత లింక్ సమాచారము ఇప్పినట్లు తెలిపారు. విద్యార్థులు హాల్టికెట్లను డౌన్లోడ్ చేసుకోవచ్చునీ అన్నారు. పరీక్షా కేంద్రాల్లోని సీసీ కెమెరాల ద్వారా ఇంటర్మీడియట్ బోర్డు ప్రధాన కార్యాలయంలో ఏర్పాటు చేసిన

కమాండ్ కంట్రోల్ సెంటర్ నుంచి పర్యవేక్షించనున్నట్లు తెలిపారు. మొత్తం 7,559 మంది ఇన్స్ట్రుక్టర్లలో దాదాపు 4 వేల మంది ప్రభుత్వ లెక్చర్లర్లు ఉన్నారని కృష్ణ ఆదిత్య వివరించారు. కేజీబీవీలకే కాకుండా కొన్ని ప్రభుత్వ కాలేజీలకు సెంటర్లు కేటాయింపలేదని స్పష్టం చేశారు. ప్రాక్టీకల్స్లో 12 మార్కులు వస్తే విద్యార్థులు ఉత్తీర్ణులవుతారని వెల్లడించారు. గతంలో ఫెయిలైన 400 మంది బ్యాక్ లాగ్ విద్యార్థులు ఈ ఏడాది పరీక్ష రాసేందుకు ఫీజు చెల్లించినట్లు వెల్లడించారు.

4-1తో సిరిస్ క్రవసం

- **న్యూజిలాండ్పై ఐదో టీ20లో భారత్ గెలుపు**
- **42 బంతుల్లో సంచరి చేసిన ఇషాన్ కిషన్**
- **ఐదు వికెట్లు పడగొట్టిన అర్జున్ సింగ్**
- **80 పరుగులతో ఒంటరి పోరాటం**



చేసిన న్యూజిలాండ్ బ్యాటర్ ఫిన్ అలెన్ బలగం టీవీ, హైదరాబాద్
న్యూజిలాండ్తో జరిగిన ఐదు మ్యాచ్ల టీ20 సిరిస్ను టీమిండియా ఘన విజయంతో ముగించింది. తిరువనంతపురం వేదికగా శనివారం జరిగిన ఆఖరి టీ20లో భారత్ 46

పరుగుల తేడాతో న్యూజిలాండ్ను చిత్తు చేసి సిరిస్ను 4-1తో క్రవసం చేసుకుంది. ఐసీసీ టీ20 ప్రపంచకప్ 2026కు ముందు టీమిండియా ఈ సిరిస్లో అద్భుతమైన సన్నాహకాన్ని ప్రదర్శించింది. ఈ మ్యాచ్లో బ్యాటింగ్లో ఇషాన్ కిషన్ సంచరితో చెలరేగగా, బౌలింగ్లో అర్జున్ సింగ్ ఐదు వికెట్లతో న్యూజిలాండ్ పతనాన్ని శాసించాడు.

న్యూజిలాండ్ 19.4 ఓవర్లలో 225 పరుగులతో ఆలోట్ అయింది. ఫిన్ అలెన్ (80) విధ్వంసకరంగా ఆడినా, ఇతర బ్యాటర్లు విఫలమయ్యారు. భారత బౌలర్లలో అర్జున్ సింగ్ -- 5/51 అక్షర పబేల్ -- 3/33 వరుణ్ చక్రవర్తి -- 1 వికెట్ రింకూ సింగ్ -- 1 వికెట్ తీశారు.



భారత్ భారీ స్కోర్
ముందుగా బ్యాటింగ్ చేసిన టీమిండియా 20 ఓవర్లలో 5 వికెట్లకు 271 పరుగులు చేసింది. ఇషాన్ కిషన్ (43 బంతుల్లో 103), సూర్యకుమార్ యాదవ్ (63), హర్షిత్ పాండ్యా (42), అభిషేక్ శర్మ (30) రాణించారు. 272 పరుగుల లక్ష్య ఛేదనలో

ఫిన్ అలెన్ను అక్షర పబేల్ ఔట్ చేయడం మ్యాచ్కు టర్నింగ్ పాయింట్గా నిలిచింది. ఆ తర్వాత అర్జున్ సింగ్ వరుస వికెట్లతో న్యూజిలాండ్ను కట్టడి చేశాడు. ఈ సిరిస్లో బ్యాటింగ్, బౌలింగ్, ఫీల్డింగ్లో అన్ని విభాగాల్లో భారత్ ఆధిపత్యం చెలాయించి టీ20 ప్రపంచకప్కు ముందు బలమైన సంకేతం ఇచ్చింది.

అమరావతికి ఆహ్వానం టీజర్ విడుదల

- **భయానక థ్రిల్లర్ ఎలిమెంట్స్ తో**

క్యూరియాసిటీ పెంచుతున్న మూవీ బలగం టీవీ, హైదరాబాద్

ధన్య బాలకృష్ణ, ఎస్వర్ నోరోన్మా లీడ్ రోల్స్లో నటిస్తున్న చిత్రం అమరావతికి ఆహ్వానం. జీవిత దర్శకత్వం వహిస్తున్న ఈ చిత్రంలో శివ కంఠమనేని, సుప్రిత, హరీష్, అశోక్ కుమార్ తదితరులు కీలక పాత్రల్లో నటిస్తున్నారు. ఈ మూవీ ఫిబ్రవరి 13న ప్రేక్షకుల ముందుకు రానుంది.

ఇప్పటికే విడుదలైన థ్రిల్లర్లో "కీటక మరణం కప్ప జీవనాధారం.. కప్ప మరణం పాము జీవనాధారం.. ఈ సృష్టి మొత్తం జనన--మరణ పోరాటం. ఇది ఒక యుద్ధం.. ఒకరి గెలుపు మరొకరి అంతం.." అనే డైలాగ్ సినిమాపై ఆసక్తిని రెట్టింపు చేశాయి. తాజాగా ఈ సినిమా టీజర్ను ప్రముఖ నటుడు, నిర్మాత మురళీమోహన్ లాండ్ చేశారు. ఈ టీజర్లో డైలాగ్ లేకుండా సస్పెన్స్, థ్రిల్లింగ్ ఎలిమెంట్స్ తో పాటు ఒక్క గగుర్పాటు చే భయానక సస్పెన్స్ తో ఆకట్టుకుంటున్నాయి. విజువల్స్ తోనే కథనాన్ని చెప్పే ప్రయత్నం దర్శకుడి ఆలోచనకు అద్దం పడుతోంది.

పద్మనాభ భరద్వాజ్ అందించిన సంగీతం, బ్యాక్ గ్రౌండ్ స్కోర్ ఈ చిత్రానికి ప్రధాన అకర్షణగా నిలుస్తుందని టీజర్ సృష్టం చేస్తోంది. భయాన్ని రేకెత్తించే సస్పెన్స్ తో హాస్య థ్రిల్లర్ గా సినిమా తెరకెక్కినట్లు




తెలుస్తోంది. ఈ సందర్భంగా దర్శకుడు జీవితీ మాట్లాడుతూ, బలమైన కథాంశంతో రూపొందిన ఈ సినిమా ప్రేక్షకుల ప్రశంసలు పొందుతుందనే నమ్మకం వ్యక్తం చేశారు. టీజర్ ను విడుదల చేసిన మురళీమోహన్ మాట్లాడుతూ, భయానక వాతావరణాన్ని సృష్టించేలా రూపొందిన ఈ టీజర్ దర్శకుడి ప్రతిభను చాటుతోందని, సినిమా ఘన విజయం సాధించాలని ఆకాంక్షించారు. తెలుగులో హాస్య థ్రిల్లర్ సినిమాలకు మంచి ఆదరణ ఉన్న నేపథ్యంలో, అమరావతికి ఆహ్వానం ప్రేక్షకులను ఢిల్లీ చేయనున్నట్లు టీజర్ సృష్టమైన సంకేతం ఇచ్చింది. ఈ చిత్రాన్ని లైట్ హౌస్ సినిమా మ్యాజిక్ బ్యానర్ పై కేఎన్ శంకర్ రావు, ఆర్ వెంకటేశ్వర్ రావు నిర్మిస్తున్నారు.

ప్రభాస్ 'రాజా సాబ్' ఓటీటీలోకి

- **ఫిబ్రవరి 6 నుంచి జియో హాట్ స్టార్ లో స్ట్రీమింగ్**

బలగం టీవీ, హైదరాబాద్

పాన్ ఇండియా సూపర్ స్టార్ ప్రభాస్ హీరోగా, మారుతి దర్శకత్వంలో రూపొందిన భారీ చిత్రం రాజా సాబ్. సంక్రాంతి కానుకగా జనవరి 9న ప్రేక్షకుల ముందుకు వచ్చిన ఈ పాన్ ఇండియా మూవీ భారీ అంచలల మధ్య విడుదలైంది. అయితే ఆశించిన స్థాయిలో కలెక్షన్లు సాధించలేకపోయింది. థియేటర్ రన్ దాదాపు ముగియడంతో, ఇప్పుడు ఈ చిత్రం ఓటీటీ బాట పట్టింది. రాజా సాబ్ సినిమా ఫిబ్రవరి 6వ తేదీ నుంచి జియో హాట్ స్టార్ ఓటీటీ వేదికగా స్ట్రీమింగ్ కానున్నట్లు అధికారిక ప్రకటన వెలువడింది. విడుదలైన నెల రోజులు తిరగకుండానే ఓటీటీలోకి రావడం విశేషంగా మారింది. దాదాపు రూ.450 కోట్ల భారీ బడ్జెట్ తో తెరకెక్కిన ఈ హాస్య కామెడీ చిత్రాన్ని ఫిబ్రవరి 6 నుంచి తెలుగు, తమిళం, కన్నడ, మలయాళ భాషల్లో స్ట్రీమింగ్ చేయనున్నారు. అయితే హిందీ వెర్షన్ మాత్రం ఈ దశలో ఓటీటీలో అందుబాటులోకి రావడం లేదని సమాచారం. ఇక డిజిటల్ స్ట్రీమింగ్ హక్కులను జియో హాట్ స్టార్ సుమారు రూ.80 నుంచి రూ.100 కోట్ల మధ్య చెల్లించి దక్కించుకుందని అప్పట్లో వార్తలు వచ్చిన సంగతి తెలిసిందే.



టాలీవుడ్ డ్యాన్సర్లకు రామ్ చరణ్ భరోసా

500 కుటుంబాలకు ఉచిత ఆరోగ్య బీమా

బలగం టీవీ, హైదరాబాద్

గ్లోబల్ స్టార్ రామ్ చరణ్ మరోసారి తన ఉదార స్వభావాన్ని చాటుకున్నారు. టాలీవుడ్ డ్యాన్సర్స్ అసోసియేషన్ కు చెందిన సుమారు 500 మంది డ్యాన్సర్లు, వారి కుటుంబాలకు ఉచితంగా ఆరోగ్య బీమా సౌకర్యం కల్పించేందుకు ముందుకు వచ్చారు. గతంలో తన పుట్టినరోజు సందర్భంగా ఇచ్చిన హామీని నెరవేర్చుతూ, హెల్త్ కార్డుల పంపిణీకి సంబంధించిన ప్రతిపాదనను తాజాగా ఆయన ఆమోదించారు. సినిమా షటింగ్ ల సమయంలో కఠినమైన శ్రమ చేసే డ్యాన్సర్లు ప్రమాదాలకు గురైనప్పుడు లేదా అనారోగ్య సమస్యలు ఎదురైనప్పుడు ఆర్థిక ఇబ్బందులు ఎదుర్కొనకూడదనే సందేశంతో ఈ నిర్ణయం తీసుకున్నట్లు తెలుస్తోంది. ఈ పథకం ద్వారా ప్రతి డ్యాన్సర్ కుటుంబానికి సమగ్ర ఆరోగ్య బీమా సౌకర్యం అందనుంది. ఇందుకోసం రామ్ చరణ్ సుమారు రూ.50 లక్షల వరకు ఖర్చు చేస్తున్నట్లు సమాచారం. తన తండ్రి మెగాస్టార్ చిరంజీవి బాటలోనే సామాజిక బాధ్యతను నిరర్పిస్తున్న రామ్ చరణ్, ఈ కార్యక్రమాన్ని తన భార్య ఉపాసనతో కలిసి పర్యవేక్షిస్తున్నారు. ప్రస్తుతం 'పెద్ద' పంటి భారీ చిత్రాలలో బిజీగా ఉన్నప్పటికీ, సినీ కార్మికుల సంక్షేమానికి ప్రాధాన్యత ఇవ్వడంపై డ్యాన్సర్ సంఘాలు, పరిశ్రమ వర్గాలు హర్షం వ్యక్తం చేస్తున్నాయి.

తిరుమల శ్రీవారిని దర్శించుకున్న దర్శకుడు అనిల్ రావిపూడి

- **నెక్స్ట్ మూవీపై త్వరలో అధికారిక ప్రకటన : అనిల్**

బలగం టీవీ, హైదరాబాద్

టాలీవుడ్ లో వరుస విజయాలతో దూసుకెళ్తున్న ప్రముఖ దర్శకుడు అనిల్ రావిపూడి శనివారం తిరుమల శ్రీవారిని దర్శించుకున్నారు. ఇటీవల ఆయన దర్శకత్వంలో మెగాస్టార్ చిరంజీవి హీరోగా రూపొందిన 'మన శంకర వరప్రసాద్ గారు' చిత్రం ఇండస్ట్రీ హిట్ గా నిలిచిన విషయం తెలిసిందే. సంక్రాంతి కానుకగా విడుదలైన ఈ సినిమా రూ.360 కోట్లకు పైగా వసూళ్లు సాధించి భారీ విజయాన్ని నమోదు చేసింది. ఈ విజయం నేపథ్యంలో కృతజ్ఞతగా అనిల్ రావిపూడి స్వామివారికి మొక్కులు చెల్లించుకున్నారు. దర్శనం అనంతరం ఆలయం వెలుపల మీడియాతో మాట్లాడిన ఆయన, తన తదుపరి ప్రాజెక్ట్ పై ఆసక్తికర వ్యాఖ్యలు చేశారు. ప్రస్తుతం తన నెక్స్ట్ సినిమాకు సంబంధించిన చర్చలు జరుగుతున్నాయని, మరో 10 నుంచి 15 రోజుల్లో అధికారిక ప్రకటన చేయనున్నట్లు వెల్లడించారు. దీంతో ఆయన తర్వాతి చిత్రం ఎవరితో ఉండబోతోందనే అంశంపై సినీ వర్గాల్లో ఆసక్తి నెలకొంది. ఫిల్మ్ నగర్ వర్గాల సమాచారం ప్రకారం, అనిల్ రావిపూడి తన తదుపరి చిత్రాన్ని విక్టర్ వెంకటేశ్ తో చేయనున్నారనే ప్రచారం జరుగుతోంది. ఈ సినిమా భారీ మల్టీస్టారర్ గా తెరకెక్కి అవకాశం ఉందని, ఇందులో తమిళ నటుడు కార్తి లేదా మలయాళ స్టార్ ఫహద్ ఫాజిల్ కీలక పాత్రలో కనిపించవచ్చున్న ఊహాగానాలు వినిపిస్తున్నాయి. ఇప్పటివరకు వినోదాత్మక కథలతో ప్రేక్షకులను ఆకట్టుకున్న అనిల్ రావిపూడి, ఈసారి పూర్తిగా భిన్నమైన జానర్ లో సినిమా తీసేందుకు స్క్రిప్ట్ వర్క్ చేస్తున్నట్లు సమాచారం.



శివాజీ--లయ క్రెమ్ కామెడీ ఓటీటీలోకి

- **సాంప్రదాయిని సుప్పిని సుద్ధపాసని ఫిబ్రవరి 12 నుంచి స్ట్రీమింగ్**

బలగం టీవీ, హైదరాబాద్

టాలీవుడ్ సినీయర్ నటీనటులు శివాజీ, లయ చాలా కాలం తర్వాత జంటగా నటించిన క్రెమ్ కామెడీ చిత్రం సాంప్రదాయిని సుప్పిని సుద్ధపాసని. సుదీర్ఘ శ్రీరామ్ దర్శకత్వంలో తెరకెక్కిన ఈ చిత్రం థియేటర్లకు రాకుండానే నేరుగా ఓటీటీ వేదికపై విడుదల కానుంది. ఈ సినిమా డిజిటల్ హక్కులను ప్రముఖ ఓటీటీ ప్లాట్ ఫామ్ ఈటీవీ వినోద్ దక్కించుకోగా, తాజాగా స్ట్రీమింగ్ వివరాలను వెల్లడించింది. ఫిబ్రవరి 12 నుంచి ఈ చిత్రాన్ని స్ట్రీమింగ్ చేయనున్నట్లు ప్రకటించింది. ఒక్కప్పుడు వెండితెరపై సూపర్ హిట్ జోడిగా పేరు తెచ్చుకున్న శివాజీ--లయ కామెడీ షో మళ్లీ తెరపై కనిపించనుండటంతో ప్రేక్షకుల్లో ఆసక్తి నెలకొంది. స్వయంవరం, టాటా బిల్డా మధ్యలో లైలా వంటి చిత్రాల్లో వీరి కెమిస్ట్రీకి మంచి గుర్తింపు లభించింది. ఇప్పుడు వెరైటీ టైటిల్ తో పాటు క్రెమ్ ఎలిమెంట్స్ కలిసిన కామెడీ ఎంటర్టైన్మెంట్ గా ఈ చిత్రం తెరకెక్కిన విశేషంగా మారింది. ఇప్పటికే విడుదలైన పోస్టర్లు, ప్రమోషనల్ కంటెంట్ సినిమాపై క్యూరియాసిటీ పెంచుతున్నాయి. చాలా కాలం తర్వాత శివాజీ, లయ కలిసి నటించిన ఈ చిత్రం ప్రేక్షకులను ఎంతవరకు ఆకట్టుకుంటుందో చూడాలి.

